



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVI വാല്യം 56	THIRUVANANTHAPURAM, TUESDAY തിരുവനന്തപുരം, ചൊവ്വ	18th January 2011 2011 ജനുവരി 18 28th Pousha 1932 1932 പൗഷം 28	No. നമ്പർ	3
-----------------------	---	---	--------------	---

PART III

Police Department

ലേലപ്പരസ്യം

നമ്പർ ജി2-17948/2010/എം. എം. 2010 ഡിസംബർ 29.

മലപ്പുറം ജില്ലാ പോലീസ് സൂപ്രണ്ടിന്റെ അധീനതയിലുള്ള വണ്ടർ പോലീസ് സ്റ്റേഷൻ കോമ്പൗണ്ടിലുള്ള പഴയ എസ്. ഐ. ക്വാർട്ടേഴ്സ് കെട്ടിടം 2011 ഫെബ്രുവരി മാസം 2-ാം തീയതി പകൽ 11 മണിക്ക് ടി കെട്ടിടത്തിനുസമീപം വെച്ച് പരസ്യമായി ലേലം ചെയ്ത് വിൽക്കുന്നതാണ്. ലേലത്തിൽ പങ്കെടുക്കാൻ ആഗ്രഹിക്കുന്നവർ ലേലസ്ഥലത്ത് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരുമണിക്കൂർ മുമ്പ് 1,500 (ആയിരത്തി അഞ്ഞൂറ് രൂപ) നിരതദ്രവ്യം കെട്ടിവെയ്ക്കേണ്ടതുമാണ്.

കൂടാതെ 2011 ഫെബ്രുവരി മാസം 4-ാം തീയതി 5 മണിക്ക് മുമ്പായി കിട്ടത്തക്കവണ്ണം സീൽ ചെയ്ത കവറിൽ നിശ്ചിത നിരതദ്രവ്യത്തിനുള്ള ഡിമാന്റ് ഡ്രാഫ്റ്റ് സഹിതം നേരിട്ടോ തപാൽ മാർഗ്ഗമോ ടെണ്ടറുകൾ സമർപ്പിക്കാവുന്നതാണ്.

ലേലസമയത്ത് കൂടുതൽ തുക വിളിക്കുന്ന/കാണിക്കുന്ന ആൾക്ക് ലേലം/ടെണ്ടർ താൽക്കാലികമായി ഉറപ്പിക്കുന്നതും, ടിയാൻ ഉടൻതന്നെ ലേലം/ടെണ്ടർ തുകയുടെ പകുതി സംഖ്യ (നികുതി ഉൾപ്പെടെ) അടവാക്കേണ്ടതും ബാക്കി സംഖ്യ ലേലം/ടെണ്ടർ സ്ഥിരപ്പെടുത്തിയ ഉത്തരവ് കിട്ടി 7 ദിവസത്തിനകം അടയ്ക്കേണ്ടതും കെട്ടിടം സ്വന്തം ചിലവിൽ 15 ദിവസത്തിനകം മറ്റു മുതലുകൾക്ക് കേടുപാടുകൾ വരാതെ പൊളിച്ചു നീക്കേണ്ടതുമാണ്. ടി നിബന്ധനകൾ പാലിക്കാതെ വന്നാൽ ടിയാൻ അടച്ചു

മൊത്ത സംഖ്യയും സർക്കാരിലേക്ക് മുതൽ കൂട്ടുന്നതും പുനർലേലം നടത്തി ആയതിലുള്ള നഷ്ടം ആദ്യ ലേലക്കാരനിൽ നിന്നും ഈടാക്കുന്നതുമായിരിക്കും. പുനർ ലേലത്തിൽ കൂടുതൽ തുക ലഭിച്ചാൽ ടിയാൻ അതിൽ അവകാശം ഉണ്ടായിരിക്കുന്നതല്ല. യാതൊരു കാരണവും കാണിക്കാതെ ലേലം മാറ്റിവെക്കുന്നതിനും അസ്ഥിരപ്പെടുത്തുന്നതിനും ഉള്ള അധികാരം മലപ്പുറം ജില്ലാ പോലീസ് സൂപ്രണ്ടിന് ഉണ്ടായിരിക്കും. സർക്കാർ വകുപ്പുകളിൽ നിലവിലുള്ള എല്ലാ നിബന്ധനകളും ഈ ലേലത്തിനും ബാധകമായിരിക്കും.

ജില്ലാ പോലീസ് ഓഫീസ്,
മലപ്പുറം.

(ഒപ്പ്)
ജില്ലാ പോലീസ് സൂപ്രണ്ട്.

പുനർ ലേലപ്പരസ്യം

നമ്പർ ബി1-7413/2010/ആർ.ആർ.ആർ.എഫ്. 2011 ജനുവരി 4.

മലപ്പുറം ജില്ലയിൽ കൊളപ്പറമ്പ് (പി.ഒ.) സ്ഥിതിചെയ്യുന്ന ആർ.ആർ.ആർ.എഫ്. പോലീസ് ക്യാമ്പിലെ താഴെപ്പറയുന്ന ഫലവൃക്ഷങ്ങളിൽനിന്നും 2011 ജനുവരി 1 മുതൽ 2011 ഡിസംബർ 31 വരെയുള്ള കാലയളവിൽ ലഭ്യമാകുന്ന അനുഭവയോഗ്യമായ കായ്ഫലങ്ങൾ എടുക്കുന്നതിനുള്ള അവകാശം ജനുവരി 31-ാം തീയതി പകൽ 11 മണിക്ക് പാണ്ടിക്കാട് കൊളപ്പറമ്പ് ക്യാമ്പ് ഓഫീസിൽ വെച്ച് പരസ്യമായി ലേലം ചെയ്ത് കൊടുക്കുന്നതാണ്.

ക്രമ നമ്പർ	ഇനം	എണ്ണം
1	പ്ളാവ്	111
2	മാവ്	228
3	കശുമാവ്	1126
4	പുളി	24
5	നെല്ലി	12
6	തെങ്ങ്	122

ലേലത്തിൽ പങ്കെടുക്കുവാൻ താല്പര്യമുള്ളവർ ലേലസ്ഥലത്ത് കൃത്യസമയത്ത് ഹാജരാകേണ്ടതും ലേലം തുടങ്ങുന്നതിനുമുമ്പ് 5,000 നിരതദ്രവ്യമായി കെട്ടിവയ്ക്കേണ്ടതുമാണ്. ടി മരങ്ങൾ അസിസ്റ്റന്റ് കമാണ്ടന്റിന്റെ അനുമതിയോടെ ലേലദിവസത്തിന്റെ മുൻദിവസം വരെ ഓഫീസ് സമയത്ത് കാണാവുന്നതാണ്.

ലേലത്തിനോടനുബന്ധിച്ച് ടെണ്ടറുകൾ നൽകുവാൻ ആഗ്രഹിക്കുന്നവർ പ്രസ്തുത വിവരം വെള്ളക്കടലാസ്സിൽ എഴുതി നിരതദ്രവ്യമായ 5,000 ഗ്രൂപ്പ് കമാണ്ടറുടെ പക്കൽ അടച്ച് രസീത് സഹിതം മുദ്രവച്ച കവറിൽ “കമാണ്ടന്റ്, ആർ.ആർ.ആർ.എഫ്., കൊളപ്പറമ്പ് പി.ഒ., പാണ്ടിക്കാട്” എന്ന മേൽവിലാസത്തിൽ 30-1-2011-ന് വൈകിട്ട് 5 മണിക്ക് മുൻപായി ലഭിക്കത്തക്കവണ്ണം എത്തിക്കേണ്ടതാണ്. കവറിനുമുകളിൽ “ആർ.ആർ.ആർ.എഫ്. പാണ്ടിക്കാട് ക്യാമ്പിലെ ഫലവൃക്ഷങ്ങളിൽനിന്നും 2011 വർഷത്തെ ആദായം എടുക്കുന്നതിനുള്ള ടെണ്ടർ” എന്ന് എഴുതേണ്ടതാകുന്നു.

ടെണ്ടറുകൾ ലേലം കഴിഞ്ഞ് തുറക്കുന്നതും തുടർന്ന് ലേല നടപടികൾ കൈക്കൊള്ളുന്നതുമാകുന്നു. ലേലത്തുക/ടെണ്ടർ തുക ഏതാണോ കൂടുതൽ, ആ തുകയ്ക്ക് ബന്ധപ്പെട്ട ആളിന് ലേലം

താൽക്കാലികമായി സ്ഥിരപ്പെടുത്തുന്നതും ലേലത്തുകയുടെ പകുതി (നിരതദ്രവ്യമുൾപ്പെടെ) ലേലസ്ഥലത്തുവച്ച് തന്നെ അടയ്ക്കേണ്ടതുമാണ്. അധികാരപ്പെട്ട ഉദ്യോഗസ്ഥനിൽനിന്നും ലേലം ഉറപ്പിച്ച ഉത്തരവ് കിട്ടിയശേഷം ബാക്കി തുകയും മുല്യവർദ്ധിത നികുതി (വാറ്റ്) തുകയും അടയ്ക്കേണ്ടതാണ്.

ലേലത്തിൽ പങ്കെടുത്ത്, ലേലം കൊള്ളാത്തവരുടെ നിരതദ്രവ്യം ലേലം കഴിഞ്ഞാലുടൻ തിരിച്ചുനൽകുന്നതാണ്.

ലേലം സ്ഥിരപ്പെടുത്തിയെന്ന ഔദ്യോഗിക അറിയിപ്പുകിട്ടി 3 ദിവസത്തിനകം 50-ന്റെ മുദ്രപത്രത്തിൽ ഒരു നഷ്ടോത്തരവാദകരാർ തയ്യാറാക്കി ഒപ്പിട്ടു നൽകേണ്ടതാണ്.

മേൽ വ്യവസ്ഥകൾ പാലിക്കാത്തപക്ഷം നിരതദ്രവ്യമുൾപ്പെടെ അടച്ച മൊത്തം തുകയും സർക്കാരിലേക്ക് മുതൽ കൂട്ടുന്നതും പ്രസ്തുത ഫലവൃക്ഷങ്ങളിൽ നിന്ന് ആദായം എടുക്കുന്നതിന് പുനർ ലേലം നടത്തുന്നതുമാണ്. പുനർലേലത്തിൽ ലാഭം ഉണ്ടാവുകയാണെങ്കിൽ ആയതിന് മുൻലേലം കൊണ്ട വ്യക്തിക്ക് അവകാശം ഉണ്ടായിരിക്കുന്നതല്ല. കൂടാതെ നഷ്ടം ഉണ്ടായാൽ ടി തുക ആദ്യ ലേലംകൊണ്ട വ്യക്തിയിൽനിന്നും ഈടാക്കുന്നതാണ്.

യാതൊരു കാരണവും കാണിക്കാതെ ലേലം മാറ്റിവയ്ക്കാനോ അസ്ഥിരപ്പെടുത്താനോ ഉള്ള അധികാരം ആർ.ആർ.ആർ.എഫ്. കമാണ്ടന്റിൽ നിക്ഷിപ്തമാണ്.

റാപ്പിഡ് റെസ്പോൺസ് ആന്റ്
റെസ്ക്യൂ ഫോഴ്സ്, പാണ്ടിക്കാട്, മലപ്പുറം.

(ഒപ്പ്)
കമാണ്ടന്റ്.